

ກົດລະບຽບຊ່ວຍເຫຼືອຂອງພະແນກການຈ້າງງານສໍາລັບຄວາມຜ່ອນຜົນເງິນຊ່ວຍເຫຼືອປະກັນໄພຫວ່າງງານ

ໃນວັນທີ 8 ມີນາ 2020, ຜູ້ວ່າການລັດທ່ານ □□□ ບຣາວ (Brown) ໄດ້ອອກຄໍາສັ່ງທາງດ້ານບໍລິຫານເລກທີ 20-03 ປະກາດພາວະສຸກເສີນທີ່ວັດເນື້ອງຈາກເຊື້ອໄວຣັສໂຄໂຣນາສາຍພັນໃໝ່ເປັນພະຍາດຕິດແປດ. ນັບແຕ່ນັ້ນມາ, ຜົນກະທົບຂອງໄວຣັສ ແລະ ຄວາມພະຍາຍາມທີ່ຈະເຮັດໃຫ້ການແຜ່ກະຈາຍຊໍາລົງແມ່ນໄດ້ເພີ່ມຜົນກະທົບຕໍ່ຜູ້ເຮັດວຽກ ແລະ ທຸລະກິດຂອງລັດໂອເຣກອນ. ລະບົບປະກັນໄພຫວ່າງງານມຸ່ງເນັ້ນໃຫ້ຄວາມຊ່ວຍເຫຼືອແກ່ຜູ້ເຮັດວຽກ ແລະ ທຸລະກິດຕ່າງໆ ແລະ ຊຸມຊົນຕ່າງໆທີ່ພວກເຂົາຢູ່ໃນລະຫວ່າງເວລາທີ່ການຈ້າງງານໄດ້ຮັບຜົນກະທົບນີ້. ກົດລະບຽບນີ້ກໍານົດບົດບັນຍັດປະກັນໄພຫວ່າງງານທີ່ສາມາດນໍາໃຊ້ກັບສະຖານະການສະເພາະທີ່ເກີດຂຶ້ນເນື່ອງຈາກພະຍາດໂຄວິດ-19 (COVID-19) ແລະ ການດໍາເນີນການເພື່ອເຮັດໃຫ້ການແຜ່ກະຈາຍຊໍາລົງ. ນອກຈາກວ່າໄດ້ກໍານົດໄວ້ເປັນຢ່າງອື່ນ, ບົດບັນຍັດຂອງກົດລະບຽບນີ້ນໍາໃຊ້ຍ້ອນຫຼັງໄປວັນທີ 8 ມີນາ 2020 ໃນເວລາທີ່ໄດ້ປະກາດພາວະສຸກເສີນທີ່ວັດ.

- (1) ສະຖານະການຕໍ່ໄປນີ້ແມ່ນຖືວ່າເປັນ “ສະຖານະການກ່ຽວຂ້ອງກັບ COVID-19”:
 - (a) ບຸກຄົນບໍ່ສາມາດໄປເຮັດວຽກໄດ້ຍ້ອນພວກເຂົາບໍ່ສະບາຍດ້ວຍໄວຣັສໂຄໂຣນາສາຍພັນໃໝ່;
 - (b) ບຸກຄົນບໍ່ສາມາດໄປເຮັດວຽກໄດ້ຍ້ອນພວກເຂົາອາດຈະໄດ້ຮັບເຊື້ອໄວຣັສໂຄໂຣນາສາຍພັນໃໝ່ ແລະ ຈະຕ້ອງໄດ້ຢູ່ໃນໄລຍະການກັກກັນຕົວເອງ;
 - (c) ບຸກຄົນບໍ່ສາມາດໄປເຮັດວຽກໄດ້ຍ້ອນພວກເຂົາໄດ້ຮັບຄໍາແນະນໍາຈາກຜູ້ໃຫ້ການເບິ່ງແຍງດູແລສຸຂະພາບ ຫຼື ໄດ້ຮັບຄໍາແນະນໍາຈາກເຈົ້າໜ້າທີ່ສາທາລະນະສຸກໃຫ້ກັກກັນຕົວເອງເນື່ອງຈາກມີຄວາມສ່ຽງທີ່ໄດ້ຈະໄດ້ຮັບເຊື້ອ ຫຼື ແຜ່ເຊື້ອໄວຣັສໂຄໂຣນາສາຍພັນໃໝ່;
 - (d) ບຸກຄົນບໍ່ສາມາດໄປເຮັດວຽກໄດ້ຍ້ອນວ່ານາຍຈ້າງຂອງພວກເຂົາໄດ້ຢຸດ ຫຼື ຈໍາກັດການດໍາເນີນງານເນື່ອງຈາກໄວຣັສໂຄໂຣນາສາຍພັນໃໝ່, ລວມທັງການປິດ ຫຼື ການຈໍາກັດຕາມຄໍາສັ່ງ ຫຼື ຄໍາແນະນໍາຂອງຜູ້ວ່າການລັດ ຫຼື ເຈົ້າໜ້າທີ່ສາທາລະນະສຸກ;
 - (e) ບຸກຄົນບໍ່ສາມາດໄປເຮັດວຽກໄດ້ຍ້ອນວ່າພວກເຂົາຕ້ອງພັກຢູ່ບ້ານເພື່ອເບິ່ງແຍງດູແລສະມາຊິກຄອບຄົວ ຫຼື ຄົນອື່ນທີ່ພວກເຂົາຢູ່ນໍາ ຫຼື ຜູ້ທີ່ພວກເຂົາໃຫ້ການເບິ່ງແຍງດູແລທີ່ໄດ້ຮັບການເຈັບປັ້ນຈາກໄວຣັສໂຄໂຣນາສາຍພັນໃໝ່ ຫຼື ຕ້ອງໄດ້ກັກກັນຕົວຕາມຄໍາສັ່ງ;
 - (f) ບຸກຄົນບໍ່ສາມາດໄປເຮັດວຽກໄດ້ຍ້ອນວ່າພວກເຂົາຕ້ອງພັກຢູ່ບ້ານເພື່ອເບິ່ງແຍງດູແລເດັກນ້ອຍເນື່ອງຈາກມີການປິດໂຮງຮຽນ, ບ່ອນໃຫ້ການເບິ່ງແຍງດູແລເດັກ ຫຼື ສະຖານບໍລິການຄ້າຍຄືກັນນັ້ນເນື່ອງມາຈາກໄວຣັສໂຄໂຣນາສາຍພັນໃໝ່; ແລະ
 - (g) ບຸກຄົນທີ່ກໍາລັງຖືກບອກໃຫ້ມາເຮັດວຽກເມື່ອຕ້ອງການໃຫ້ພວກເຂົາມາເຮັດທີ່ເປັນການລະເມີດການກັກກັນຕາມຄໍາສັ່ງ ຫຼື ຄໍາສັ່ງຂອງຜູ້ວ່າການລັດກ່ຽວກັບການຈໍາກັດກິດຈະກຳເພື່ອຈໍາກັດການແຜ່ກະຈາຍຂອງໄວຣັສໂຄໂຣນາສາຍພັນໃໝ່.
- (2) ການຕັດສິດໄດ້ຮັບເງິນຊ່ວຍເຫຼືອປະກັນໄພຫວ່າງງານ. ບຸກຄົນຖືກຕັດສິດຈາກການໄດ້ຮັບເງິນຊ່ວຍເຫຼືອປະກັນໄພຫວ່າງງານພາຍໃຕ້ສະພາບການຕໍ່ໄປນີ້ (ເຖິງແມ່ນວ່າພວກເຂົາຍັງຕ້ອງປະຕິບັດຕາມຕ້ອນໂຂກກໍານົດການມີສິດໄດ້ຮັບປະຈໍາອາທິດເພື່ອຮັບເງິນຊ່ວຍເຫຼືອ):
 - (a) ບຸກຄົນຖືກປິດອອກຍ້ອນສະພາບການກ່ຽວຂ້ອງກັບ COVID-19 (ORS 657.176(2)(b));
 - (b) ບຸກຄົນລາອອກວຽກຍ້ອນສະພາບການກ່ຽວຂ້ອງກັບ COVID-19 (ORS 657.176(2)(c));
 - (c) ບຸກຄົນບໍ່ໄດ້ສະໝັກວຽກເມື່ອຕ້ອງການນາຍຈ້າງ ຫຼື ຜູ້ອໍານວຍການສົ່ງຕໍ່ໄປຍ້ອນສະພາບການກ່ຽວຂ້ອງກັບ COVID-19 (ORS 657.176(2)(d)); ຫຼື

(d) ບຸກຄົນບໍ່ຍອມຮັບວຽກທີ່ສະເໜີໃຫ້ຍ້ອນສະພາບການກ່ຽວຂ້ອງກັບ COVID-19 (ORS 657.176(2)(f)).

(3) ສາມາດເຮັດວຽກໄດ້ - ORS 657.155(1)(c) ແລະ ກົດໝາຍລັດຖະບານກາງຮຽກຮ້ອງໃຫ້ບຸກຄົນສາມາດເຮັດວຽກໄດ້ເພື່ອໃຫ້ໄດ້ຮັບເງິນຊ່ວຍເຫຼືອປະກັນໄພຫວ່າງງານ.

(a) ບຸກຄົນຈະບໍ່ຖືກຖືວ່າບໍ່ສາມາດໄປເຮັດວຽກໄດ້ເພາະວ່າ:

- (A) ພວກເຂົາຖືກກັກກັນຕົວໂດຍຜູ້ໃຫ້ການເບິ່ງແຍງດູແລສຸຂະພາບຂອງພວກເຂົາ ຫຼື ຕາມຄໍາແນະນໍາຈາກເຈົ້າໜ້າທີ່ສາທາລະນະສຸກໃຫ້ກັກກັນຕົວເອງເນື່ອງຈາກມີຄວາມສ່ຽງທີ່ໄດ້ຈະໄດ້ຮັບເຊື້ອ ຫຼື ແຜ່ເຊື້ອໄວຣັສໂຄໂຣນາສາຍພັນໃໝ່, ແຕ່ພວກເຂົາບໍ່ໄດ້ເຈັບປ່ວຍ;
- (B) ພວກເຂົາຄິດເຖິງບ້ານຍ້ອນໄວຣັສໂຄໂຣນາສາຍພັນໃໝ່ ຫຼື ສະພາບທີ່ມີອາການຄ້າຍຄືໄຂ້ຫວັດ ແລະ ພວກເຂົາບໍ່ໄດ້ປະຕິເສດຂໍ້ສະເໜີໃຫ້ເຮັດວຽກນັບແຕ່ເລີ່ມຕົ້ນຢູ່ບ້ານເນື່ອງຈາກຄວາມເຈັບປ່ວຍ; ຫຼື
- (C) ພວກເຂົາໄດ້ເຂົ້າອນໂຮງໝໍ ຫຼື ຢູ່ໃນການເບິ່ງແຍງດູແລໃນສະຖານດູແລອື່ນໆເນື່ອງຈາກໄວຣັສໂຄໂຣນາສາຍພັນໃໝ່, ແຕ່ເປັນເວລາໜ້ອຍກວ່າເຄິ່ງອາທິດ ແລະ ພວກເຂົາບໍ່ໄດ້ປະຕິເສດຂໍ້ສະເໜີໃຫ້ເຮັດວຽກໃນອາທິດນັ້ນ.

(b) ບຸກຄົນບໍ່ສາມາດໄປເຮັດວຽກໄດ້ໃນອາທິດໜຶ່ງ ຖ້າພວກເຂົາໄດ້ຮັບຂໍ້ສະເໜີໃຫ້ເຮັດວຽກທີ່ເໝາະສົມ ແລະ ບໍ່ຍອມຮັບມັນເພາະວ່າພວກເຂົາບໍ່ສະບາຍຍ້ອນໄວຣັສໂຄໂຣນາສາຍພັນໃໝ່ ຫຼື ສະພາບອາການຄ້າຍໄຂ້ຫວັດໃຫຍ່.

(4) ຕັ້ງໃຈຊອກວຽກເຮັດ - ORS 657.155(1)(c) ແລະ ກົດໝາຍລັດຖະບານກາງຮຽກຮ້ອງໃຫ້ຄົນຕັ້ງໃຈຊອກວຽກເຮັດເພື່ອໃຫ້ໄດ້ຮັບເງິນຊ່ວຍເຫຼືອປະກັນໄພຫວ່າງງານ. ລັດຖະບັນຍັດການຕອບໂຕ້ໄວຣັສໂຄໂຣນາໂດຍເອົາຄອບຄົວມາກ່ອນຂອງລັດຖະບານກາງອະນຸຍາດໃຫ້ລັດຕ່າງໆແກ້ໄຂກົດໝາຍປະກັນໄພການຫວ່າງງານຂອງພວກເຂົາກ່ຽວກັບເງື່ອນໄຂກຳນົດການຊອກວຽກເຮັດໄດ້ເປັນການຊ່ວຍຄວບຄຸມພື້ນຖານຄວາມສຸກເສີນເພື່ອຕອບໂຕ້ການແຜ່ກະຈາຍຂອງ COVID-19 (ຂໍ້ທີ 4102(b)). ເນື່ອງຈາກຄວາມສຳຄັນອັນຈຳເປັນຕໍ່ສາທາລະນະສຸກ ແລະ ຄວາມປອດໄພຂອງການຫຼຸດຜ່ອນການແຜ່ກະຈາຍຂອງ COVID-19, ຈຳເປັນຕ້ອງໄດ້ປະຕິບັດມາດຕະການໄລຍະຫ່າງທາງສັງຄົມ. ດັ່ງນັ້ນ, ມີຜົນໃນທ້າຍອາທິດ 28 ມີນາ 2020, ເຖິງແມ່ນວ່າຈະມີ OAR 471-030-0036 ແລະ ນອກຈາກວ່າພະແນກການຈ້າງງານໄດ້ແຈ້ງເປັນລາຍລັກອັກສອນໄວ້ເປັນຢ່າງອື່ນ, ບຸກຄົນຈະຖືກພິຈາລະນາວ່າຕັ້ງໃຈຊອກວຽກເພື່ອຈຸດປະສົງຂອງ ORS 657.155 ຖ້າພວກເຂົາຕັ້ງໃຈຈະຊອກວຽກເຮັດເມື່ອແຈ້ງການສຸກເສີນຂອງລັດ ແລະ ຂອງທ້ອງຖິ່ນກ່ຽວຂ້ອງກັບໄວຣັສໂຄໂຣນາໝົດອາຍຸ ຫຼື ບໍ່ມີຜົນບັງຄັບໃຊ້ອີກຕໍ່ໄປ.

(5) ພ້ອມວຽກເຮັດ - ORS 657.155(1)(c) ແລະ ກົດໝາຍລັດຖະບານກາງຮຽກຮ້ອງໃຫ້ຄົນພ້ອມເຮັດວຽກເພື່ອໃຫ້ໄດ້ຮັບເງິນຊ່ວຍເຫຼືອປະກັນໄພຫວ່າງງານ. (a) ບຸກຄົນຈະບໍ່ຖືກຖືວ່າບໍ່ພ້ອມເຮັດວຽກໄດ້ເພາະວ່າ:

- (a) ພວກເຂົາພັກຢູ່ໃນບ້ານຂອງພວກເຂົາ ຫຼື ຖືກກັກກັນເນື່ອງຈາກຄວາມສ່ຽງທີ່ຈະຕິດເຊື້ອ ຫຼື ແຜ່ເຊື້ອໄວຣັສໂຄໂຣນາສາຍພັນໃໝ່ຕາມຄໍາແນະນໍາຂອງຜູ້ໃຫ້ບໍລິການດູແລສຸຂະພາບ ຫຼື ຄໍາແນະນໍາຂອງເຈົ້າໜ້າທີ່ສາທາລະນະສຸກ ຫຼື ຕາມຄໍາສັ່ງຂອງເຈົ້າໜ້າທີ່ລັດຖະບານ, ເຖິງແມ່ນວ່ານາຍຈ້າງຂອງພວກເຂົາມີວຽກທີ່ພວກເຂົາສາມາດເຮັດໄດ້ໃຫ້ພວກເຂົາກໍຕາມ;
- (b) ພວກເຂົາຢູ່ແຕ່ບ້ານເພາະວ່າພວກເຂົາບໍ່ມີການເບິ່ງແຍງດູແລເດັກເນື່ອງຈາກການປິດ ຫຼື ການຈຳກັດໂຮງຮຽນ ຫຼື ສະຖານທີ່ລ້ຽງເດັກ;
- (c) ພວກເຂົາຢູ່ບ້ານເພື່ອເບິ່ງແຍງດູແລສະມາຊິກຄົບຄົວເນື່ອງຈາກຜົນກະທົບຂອງໄວຣັສໂຄໂຣນາສາຍພັນໃໝ່; ຫຼື
- (d) ບົກກະຕິພວກເຂົາເຮັດວຽກໜ້ອຍກວ່າວຽກເຕັມເວລາ ແລະ ພ້ອມເຮັດວຽກໜ້ອຍກວ່າວຽກເຕັມເວລາເທົ່ານັ້ນ.

(6) ORS 657.315(2) ອະນຸຍາດໃຫ້ມີການຍົກເວັ້ນການຮຽກເກັບເອົາເງິນທີ່ຈ່າຍເກີນຄືນ ຖ້າການຈ່າຍຄືນແມ່ນບໍ່ເກີດມາຈາກຄວາມຜິດຂອງຜູ້ຮຽກຮ້ອງ ແລະ ຖ້າການຮຽກເກັບຄືນຈະເປັນການຂັດຕໍ່ຄວາມເປັນທ່າ ແລະ ຄວາມຮູ້ສຶກທີ່ດີ. ເຖິງຈະມີ OAR 471030-0053 ກໍຕາມ, ສຳລັບຜົນປະໂຫຍດທີ່ໄດ້ຈ່າຍໃຫ້ສຳລັບອາທິດທີ່ເລີ່ມຕົ້ນດ້ວຍທ້າຍອາທິດ 28 ມີນາ 2020, ຕາມສະພາບທາງເສດຖະກິດທີ່ເກີດຂຶ້ນໂດຍໄວຣັສໂຄໂຣນາ ແລະ ມາດຕະການອື່ນໆທີ່ໄດ້ປະຕິບັດເພື່ອຫຼຸດຜ່ອນການແຜ່ກະຈາຍຂອງມັນ, ມັນຈະເປັນການຂັດຕໍ່ຄວາມເປັນທ່າ ແລະ ຄວາມຮູ້ສຶກທີ່ດີທີ່ຈະຮຽກ

ເກັບເອົາການຈ່າຍເກີນເຫຼົ່ານັ້ນຄືນ. ຄວາມພະຍາຍາມໃນການເກັບຄືນອາດຈະເລີ່ມຕໍ່ຫຼັງຈາກແຈ້ງການສຸກເສີນ
ກ່ຽວຂ້ອງກັບໄວຣັສໂຄໂຣນາໜີດອາຍຸ ຫຼື ບໍ່ມີຜົນບັງຄັບໃຊ້ອີກຕໍ່ໄປ.

27 ມີນາ 2020 | 2

ສະໜັບສະໜູນທຸລະກິດ • ສົ່ງເສີມ ການຈ້າງງານ